

श्री स्वामी अखण्डानन्द सां गहिरी मित्रता

१४५

सतिगुरु सचो पातिशाहु, शरण पालु समर्थु ।
 जहिंजे चरणनि छांव में, हरी वठे थो हथु ॥
 नितु नव निर्मल नेह जी, वर्षा वर्षाए ।
 दुर्लभु दिलिबर देश जो, दर्शनु कराए ॥
 सत्संग नाम जे रंग सां, हिंयड़ा हर्षाए ।
 सखिणियूं दिलियूं सनेह सां, थो साहिब सरिसाए ॥
 मालिक मीरपुरि घोट जे, मटु न को आहे ।
 जेको दिठा दोह दासनि जा, भाव सां भुलाए ॥
 सन्तु गंगेश्वरानन्द जूं, आयो श्री बृजधाम ।
 आश्रमु रचियाई उमंग सां, करे सत्संगु सुबह शाम ॥
 होलीअ जे त्योहार ते, थिए संन्तनि जो मेलो ।
 कथा कीर्तन वचननि जो, वधे विन्दुर वेलो ॥

वारे सां वर्षा करिनि, वचननि सन्त सुजान ।
 विच विच में गायक करिनि, गुण गोविन्द जा गान ॥
 साहिब बि हलनि सत्संग में, वाह जा मौज मती ।
 पर पाणु ज़ाणाईनि कीनकी, माणीनि रस रत्ती ॥
 लिकी विहनि कृण्डिड़ीअ में, कुरिब भरिया कर्तार ।
 अदब ऐं आदुर सां, बुधनि गुणनि गुंजार ॥
 पहिंजी लाखीणी लख जी, यादि जानिब नाहे ।
 थोरो बि गुण बियनि जो, सदां साहिबु साराहे ॥
 उते अचानकु आइयो, हिकु सन्यासी सन्तु ।
 जुवानीअ में वैराग जो, जहिं भाउ दिनो भगुवन्त ॥
 आज्ञा मजी सन्तनि जी, कयाई वचन विस्तारु ।
 बृज रजिड़ी छो मुख में, धारे जसुमति ब्रारु ॥
 महिमा श्री बृज रज जी, वेदनि आ ग़ाई ।
 उन्हीअ आनन्द लुटण जी, कई चाह त कन्हाई ॥
 ईश्वर जे उदर में, घणा ब्रह्मांड आहींनि ।
 उहे बि बृज रज रस खे, हर हर था चाहींनि ॥
 उन्हनि जे सुख स्वाद लइ, मोहनु मिटी खाए ।
 सभिनि जे उद्धार जी, जहिं ओन घणी आहे ॥
 मधुरता आनन्द में, करे ईशनता संचारु ।
 अमड़ि जे वात्सल्य जो, माणे रसु सुकुमारु ॥
 ब्रिया बि रसीला भावड़ा, केतिरा बुधायी ।
 सनेह निधि साहिब जे, घणो मन भाया ॥

लालु चादर में सन्त खे, साहिब सुजातो ।
 ही सागो पण्डितु प्रवीनु आ, जहिं सां पूर्वलो नातो ॥
 श्रीजू सुन्दर बाग में, जहिं कई हुई रुह रिहाणि ।
 सो आयो वैरागु वठी हिते, छदे कुल जी काणि ॥
 सेवकनि खे साहिब चयो, हीअ कृपा कई कर्तार ।
 जो सुलभु थियो सत्संग लाइ, अहिड़ो सन्तु उदारु ॥
 बाहिरि आया सत्संग खा, त जानिब कयुसि जुहारु ।
 पूर्व परिचो जाहिरु करे, साहिब कयो सत्कारु ॥
 पोइ होरियां होरियां मिलण जो, थियड़ो मंगलाचारु ।
 परस्पर नितु मिलण जो, थियो आन्नदु अपारु ॥
 श्री उड़िया बाबा आश्रम में, करे कथा कुरबि भरी ।
 बुधेमि बाबलु चोज़ सां, दिलिड़ी पवेनि ठरी ॥
 कदहिं हंसदूत शुकदूतु थिए, कदहिं आनन्द वृन्दावनु ।
 कदहिं भागवत जो अँमृतु वसे, आश्रम रूप गगलु ॥
 साहिब .बुधो सन्त जो, आ नालो (श्री) अखण्डानन्दु ।
 सर्वतंत्र स्वतंत्रु आ, पूर्ण सुख जो कन्दु ॥
 उन्हनि जे मेलाप सां, थियो उड़िया बाबा सां नीहूँ ।
 सदां वसे साईं अङ्गण में, महबत रस जो मीहूँ ॥
 सन्तनि सापुरुसनि सां, जानिब जीउ जोड़ियो ।
 आशीषूं वठी उन्हनि जूं, वर जो घरु वौड़ियो ॥
 सन्तनि चरण गोद करे, कुरिब सां कुदाईनि ।
 जोरिड़ा देई जौक मां, लादिड़ा लदाईनि ॥

अदियूं आनन्द कन्द जो, आहे अनूपमु अनुरागु ।
 सचे शील सनेह जो, मिल्यो अथनि सौभागु ॥
 लिकी विहनि हली कुण्ड में, पाणु न ज़ाणाईनि ।
 पहिंजे श्री मुख वाक्य सां, सन्तनि साराहीनि ॥
 सत्संगु करे साई चवनि, कयो किरोड़ गंगा इश्नानु ।
 वदो कदुरु सन्तनि जो, तोड़े पाण अथमि भगुवानु ॥
 अमड़ि साई गढ़िजी, कनि सन्तनि जो सन्मानु ।
 करिनि गुनिड़ा गानु, रीझी राघव रंग में ॥

१४६

दीन बन्धू दिलिबर धणी, साई साहिबु सन्तु ।
 सन्तनि जे सेवा जो, जिनि अनुरागु अनन्तु ॥
 सचाई ऐं गुण दिंसी, पवे ढोलु ढरी ।
 निलोभी नेहियुनि वटि, वजनि वरी वरी ॥
 श्री अखण्डानन्द सन्त में, दिंठा गुण अपारु ।
 सरलु शील सनेह निधि, सदाचार सींगारु ॥
 जीवन मुक्ति पद में रही, बि कथा में प्रवीनु ।
 निबाहियाई नाथ सां, नाज़िकु नीहु नवीनु ॥
 अहिड़ा अपूर्व गुण दिंसी, रीधो बाबलु वीरु ।
 प्रीति करण लाइ प्रभूअ दिंनो, सहजेई सन्तु सुधीरु ॥
 होरियां होरियां प्रीति जी, वलि वधी वेई ।
 साईअ जो शान्तनु मुनि, इएं चवनि सभेई ॥

बिहारीअ जे मन्दिर में, वजनि दर्शन लाइ ।
 लंघनि बाबल घर खां, सरल बोल सुणाइ ॥
 भण्डारे जे माईअ खे, चवनि घणे प्यार ।
 मोटी अची भोजनु कयूं, कजि दालि ऐं भामु तियारु ॥
 ओढ़ाहूं अची दिकीअ ते, थी निर्मानु विहनि ।
 माईअ जे .बुधाइण ते, साहिब सेघु लहनि ॥
 आदुर लाइ अनुराग सां, अचनि भुलाए पाणु ।
 दिसनि वेठलु दर ते, निर्मलु सन्तु सुजाणु ॥
 अखड़ियुनि में जलिड़ो भरे, वठी हथिड़ो उथारीनि ।
 प्यार सां पहिंजे तख्त ते, अची वीर त विहारीनि ॥
 पाण वेही रहनि पट ते, अदब सांणु उकीर ।
 श्रद्धा दिसी साहिब जी, थिए प्रसन्नु सन्तु सुधीरु ॥
 पोइ भोजनु घुराए भाव सा, तहिं बाबलु खाराए ।
 सन्तनि खे सुखी करण लाइ, गीतिड़ा गाराए ॥
 भगुवन्त जीअँ सन्तनि खे, बाबलु मनि मने ।
 परपुठि भी घणी प्रीति सां, तिनि जो जसु भने ॥
 सम दृष्टि हिन सन्त जी, करे बाबलु चन्दु बखानु ।
 कोन दिठोसी जग में, अहिड़ो को निर्मानु ॥
 हिकिड़े दीहँ दिकीअ ते, कुता वेठलु दिठाऊँ ।
 उन खे उथारे वेही रहिया, ऐं भोजनु घरियाऊँ ॥
 ब्रह्मनेष्टी सन्तनि लाइ, चयो गीता में भगुवान ।
 पण्डित चण्डाल गऊ स्वान में, दिसनि ब्रह्मु समान ॥

इहा अस्था सन्त में, पुर्णु थी वरिसे ।
 दुख सुख हानी लाभ में, हरीअ जियां हरिषे ॥
 रोजु मिलणु थिए सन्तनि सां, कद्रहिं आश्रम कद्रहिं घरि ।
 सत्संग जी विरुंह कनि, मिली परस्परि ॥
 सन्तनि सां बाबल कया, जे के वचन विलास ।
 धारे हिंय हुलास, से .बुधो हाणे हर्ष सां ॥

१४७

जै सतिगुर बाबल मिठा, दासनि जीवन प्राण ।
 मंगलमय मंगल भवन, मंगल मोद निधान ॥
 करुणा सिन्धु कीरति सची, अधीननि आधार ।
 शरणपाल समर्थ अबल, द्रनि जो दातार ॥
 तवहां जे सत्संग सभा में, वहे थी रस जी धार ।
 तवहां जे श्री मुख चन्द्र मां, वर्षे वचन फुहार ॥
 तूं रस ज्ञाता रस निधि, तूं ई आ रस रूपु ।
 हिक जिभिड़ीअ सां छा चवां, तुहिंजी भगति अनूपु ॥
 तवहां जे कृपा कटाक्ष सां, शल तवहां जो जसु गायं ।
 तवहां जा ई चरण गुलिड़ा, दिलिड़ीअ में ध्यायां ॥
 जै जै जानिब जी चई, हाणे चवां वचन विस्तार ।
 श्री अखण्डानन्द सन्त सां, जा कई गुरुनि गुप्तार ॥
 हिक दींहुं भजन भाव जो, थियो सत्संग में वर्णनु ।
 अठ पहर अर्न्तमुख रहे, सोई भक्तु अननु ॥

साईं चयो सन्तनि दे, सिक सां निहारे ।
 तवहां ई हरी भजन में, वेठउ जग खे विसारे ॥
 तवहां खे ई ईश्वर जो, आ अठई पहर अनुरागु ।
 तवहां ई माणियो मौज सां, हरि चरणनि में मागु ॥
 तदहिं खिली सन्तनि चयो, मुहिंजो भगुवन्तु भजनु करे ।
 उन जोई अनुग्रहु दिसी, तनु मनु प्राण ठरे ॥
 वास्तव में हिन जीव खे, भजन करण सघ नांहि ।
 सो कीअँ सुमिरे ईश खे, जो ब्रधो वासिना मांहि ॥
 अनुकम्पा ईश्वर जी, जदहिं जीव जे मथां ढरे ।
 तदहिं साहिब स्मरण जी, जीउ थो सुरिति करे ॥
 अठई पहर अनुराग सां, प्रभू थो पाले ।
 मिठी ममितणि माए जियां, साह में संभाले ॥
 पृथ्वी थी पहिंजे गोद में, थो जीवनि विहारे ।
 आकाशु थी छाया करे, क्षण क्षण निहारे ॥
 सूरजु थी हिन जीव खे, थो रोशनी पहुँचाए ।
 जठराग्नि जो रूपु थी, थो भोजनु पचाए ॥
 प्यास बुझाए बचनि जी, जल जो रूपु धरे ।
 चन्द्रमा थी चाह सां, थो तपति दूरि करे ।
 वायू थी सुवास सुवास में, प्राणनि खे पोषे ।
 विवेकु थी हर हृदय में, शुभमति सां तोषे ॥
 पिता गुरु भ्राता बणी, थिए रांझनु थो रखवारु ।
 सुहृद सनेही सखा जियां, करे पल पल मंझि प्यारु ॥

इहो ईश्वर जीव जो, आहे नातो आदि जुगादि ।
 ईश्वर जे दया मंझां, थिए जीव खे यादि ॥
 कदहिं किथे कहिं हाल में, बि जीव खे कीन छदे ।
 पहिंजे कृपा कटाक्ष सां, अठई पहर अदे ॥
 गोस्वामि चयो गद् गद् थी, प्रभू मूरति कृपा मई ।
 इहोई रूपु ईश्वर जो, सन्तनि चयो सही ॥
 बुधी वचन सन्तनि जा, थियो प्रसन्न मीरपुरि मीरु ।
 वाह ! वाह ! मुख बोलण लगो, मिठिडो बाबलु वीरु ॥
 वरी उमंग सां अबल पुछियो, प्रश्नु प्यार भरियो ।
 जहिंखे बुधी सन्तनि जो, हिंयडो थियो हरियो ॥
 वदा वदा रसिक सन्त भी, दीनता छो धारीनि ।
 परम पावनु हूँदे पाण खे, चई पतितु पुकारीनि ॥
 श्री अखण्डानन्द गद् गद् थी, चई मिठी वाणी ।
 प्रीतम पटि प्रवेश जी, आहे षिटिडी निमाणी ॥
 जीअँ जीअँ पहिंजे वर जे, वेझो वीर वजनि ।
 ऊँचाई दिसी ईश्वर जी, पाण खे नीचु मजनि ॥
 राज सभा में प्रतिनिधि, जिये देश जो दुखु चवनि ।
 तिये जीवनि जे हाल जी, सन्त था लाति लवनि ॥
 सभिनी जे पारां करनि, वेनती दिलबरु दरि ।
 जिये प्रसन्न थी परमात्मा, करे कारिज सरि ॥
 बी बि हिकिडी लजिडी, खेनि हर हर सताए ।
 आनन्द कन्द खां अलग थी, जीअणु पापु आहे ॥

तदहिं साईं अ चयो जवहां जो, वचन सत् आहे ।
 जगत में गुरु नानकु सचो बि, इएं थो फरिमाए ॥
 प्रतिपाले नितु सार समाले प्रेम सहति गलि लाए ।
 कहु नानक प्रभु तुमरे विसरे जगतु जीवनु कैसे पाए ॥
 इन्हीअ करे सत् पुरुषनि खे, आहे निउड़त नीज़ारी ।
 अदब सांणु अजीब वटि, कनि वेनती हर वारी ॥
 जीअें विकारी नथा दिसनि, पहिंजी बुराई ।
 तीअें सचनि खां बि भुली वई, पहिंजी शुद्धताई ॥
 साईं बि गुर वाणीअ जा, कदहिं पदिड़ा .बुधाईनि ।
 कदहिं सुखमनीअ साहिब जो, अर्थिड़ो समुझाईनि ॥
 जिनि खे .बुधी प्रसन्न थियनि, श्री अखण्डानन्द स्वामी ।
 गुर वाणी अम्मृतु चवनि, सदा सुखधामी ॥
 हिक दीहुं श्री सुखमनीअ जो, वचनु उचारियो ।
 जहिं सन्तनि जे दिलि जी, नस नस खे ठारियो ॥
 उस ते होइ नही कुछु बुरा ।
 ओरौं कहौं किने कुछु करा ॥
 जदहिं इन्हीअ पद जे, भाव खे समुझायो ।
 .बुधण सां सन्तनि जो, हियो भरिजी आयो ॥
 चयाऊं बस ! कृत्य कृत्य थियो, हृदयु आ मुहिंजो ।
 कहिड़ो न कृपा जो वचनु आ, सुख भरियो सहिंजो ॥
 इन्हीअ रीति नितु नितु करिनि, रिहांणि रस वारी ।
 साईं सुखकारी, सन्तनि सांणु सुखी रहे ॥

१४८

हिक द्रीहुँ वरी आनन्द सां, थियो मधुरु सत्संगु ।
 जहिं में सन्तनि कथनु कयो, अद्भुत् प्रेम प्रसंगु ॥
 इशकु ईश्वरी द्राति आ, जीव खे मिले अनूपु ।
 जीवु ईश्वर जो अंशु आ, ईश्वरु प्रेम सरूपु ॥
 मूलु ईश्वर खे प्रेम जी, आहे अनन्त प्यास ।
 इन्हीअ करे हिन जीव खे, आ नई नई अभिलाष ॥
 हलंदे हलंदे हरीअ जे, प्यास जो रूपु बणे ।
 तेतरि तृपति न थिए, जेतरी वर वणे ॥
 प्रेम जी हिकिड़ी लहरि थी, सभु आशू लोड़िहे ।
 लोक परलोक वीचार जा, नाता सभु ट्रोड़े ॥
 मान लज कुल त्रास खे, टिकणु कीन दिए ।
 अठई पहर उन्मतु थी, जानिब यादि जिए ॥
 पर सचो सनेहु जुगल जो, अखण्डु आनन्द सिन्धु ।
 हिन सारे ब्रह्मण्ड में, उन अनुराग जी बिन्दु ॥
 परस्पर प्रेम करण में, पिय प्यारी प्रवीनु ।
 नितु नूतन अनुराग में, जुगल लाल लवलीनु ॥
 मिलंदे हुए बि न मिलण जी, भावना जीअ जागे ।
 आतुरु थी आंसुनि जी, पल पल झर लागे ॥
 परस्पर पूजनु करे बि, अलबेला थियनि अधीर ।
 रूप माधुरी पानु करे, बि प्यास न बुझे शरीर ॥

ब्रई चात्रक जलधर ब्रई, ब्रई चकोर ब्रई चन्द ।
 ब्रई सरोवर मच्छिलियूं ब्रई, ब्रई मधुप अरिविन्द ॥
 अनादि काल खां नितु मिली, कनि अनन्त केल विहार ।
 तद्रहिं बि तृपति ना थिया, सनेही सुकुमार ॥
 हिक आशा उमंगु हिकु, हिक प्यास हिकु पूरु ।
 हिक सिक हिक ई लालसा, ब्रई हिक ई भाव भरिपूरु ॥
 ब्रई प्रिया प्रीतम ब्रई, कान रहे पहिचान ।
 अनर्वचनीय अनुराग जो, करे केरु बखान ॥
 सभु कुछु मिठो सजण जो, दिलि सां था भाईनि ।
 ब्रई वीर विश्वास में, था प्राणनि परिचाईनि ॥
 श्रीजू चयो सनेह सां, पावनु प्रेम सिद्धान्तु ।
 अचलु विश्वासु अनुराग में, थिए थो कहिड़ी भांति ॥
 जोई जोई प्यारो करे, सोई मोहि भावे ।
 भावे मोहि जोई, सोई सोई करे प्यारो ॥
 मूखे त पहिजे प्राणनि खां, प्रीतमु आ प्यारो ।
 किरोड़ प्राण घोरणु करे, मूं तां नन्द दुलारो ॥
 प्रीतम जे नेणनि में, आ मुहिंजो नित्य निवासु ।
 मुहिंजे अखड़ियुनि में वसे, प्रीतमु सहित हुलासु ॥
 अति कोमलु हिक ब्रिए ते, मर्जीनि डीठ जो भारु ।
 प्यास हूँदे बि सकुची दिसनि, सनेही सुकुमार ॥
 किरोड़ कल्प कनि केलड़ा, त बि पलक हिक भाईनि ।
 विछोड़े खां भयभीत थी, हिक ब्रिए खे लिकाईनि ॥

इएं कथनु करे प्रेम जो, हिक कथा .बुधार्ई ।
 जहिं .बुधण सां अबल खे, थी बेहद सरहाई ॥
 रास विलास रस रंग में, श्री प्रीतमु प्यार ।
 नृत्य ऐं संगीत में, हुआ मगनु हिक वारी ॥
 भूषणु लगो प्रीतम जो, प्रिया कोमल कलाई ।
 भुजा में भूषण जी, थोड़ी रहंडड़ी आई ॥
 नवनीत खां कोमल प्रिया, त बि विथा न ज़ाणाई ।
 प्रीतम जी दृष्टि पवण खां, बि अंचल छिपाई ॥
 दाति ज़ाणी दिलिबर जी, दिलिड़ीअ खे भाई ।
 जतनु छुटण जो बि न करे, श्री कीरति ज़ाई ॥
 कड़ी खोले ताजो करे, हिंयड़े हर्षाई ।
 इहा अनोखी प्रीति जी, रीति आ रस दाई ॥
 हिकु दीहुं अचानक दिठी, सा कंवर कन्हाई ।
 पुछण लगो प्राण जीवनी, हीउ रहिंड किथां आई ॥
 प्रीतम तुहिंजो प्रसादु आ, चयो प्यारीअ मुस्काई ।
 आनन्द कन्द सुधा दृष्टि सां, सा सींचे सरिसाई ॥
 कथा .बुधी करुणा भरी, सत्संग दिलि ठरी ।
 जै जै जगल धणियुनि जी, चवनि हर घड़ी ॥
 इएं वचननि जी वर्षा कनि, नितु दिलिबर जे दरिबारि ।
 श्री विदग्ध माधव कथा ते, थिए करुणा रस किलकार ॥
 कदहिं कीर्तनु नाम जो, कदहिं गुणनि जो गानु ।
 साई साहिबु नितु करे, सन्तनि जो सन्मानु ॥

श्री उड़िया बाबा बि अनुग्रह करे, अबल अडणि अचनि ।
 दर्शन जे आनन्द में, सत्संगी नेह नचनि ॥
 महापुरुषनि मेलाप सां, अद्भुत मौज मती ।
 वैकुण्ठ सुखु उन सुखु जे, तुरे न पाव रती ॥
 जणु प्रेमानन्द ब्रह्मानन्द जो, मधुरु मेलापु थिए ।
 निविड़त दिसी नाथ जी, थो दासनि जीउ जीए ॥
 सन्तनि जा पद गुलिड़ा, विहनि गोद करे ।
 दिसी जीउ ठरे, अबल आनन्द कन्द खे ॥

१४६

श्री उड़िया बाबा सां अबल जो, वधियो नीह भरियो नातो ।
 मिलण खिलण सत्संग में, रहे सदा रंगि रातो ॥
 सवेर जो गीता कथा, नितु करिनि सन्त सुजान ।
 साईं मिठा बि सनेह सां, कनि कथा अँमृत जो पानु ॥
 अद्भुत वचन सन्तनि जे, मुखड़े मां वरिषनि ।
 साईं सहित समाज जे, हिंयड़े सां हरिषनि ॥
 अनोखी गति अबल जी, केरु न सुजाणे ।
 शीलु निविड़त दिसी सभु को, सद् गृहस्थी जाणे ॥
 पर उड़िया बाबा जनि साहिब जी, जाणिनि वढ़ाई ।
 त केदी अवस्था अन्दर जी, अथनि लोकनि लिकाई ॥
 सन्त सदा हिक ब्रियनि जा, हाल महरम आहीनि ।
 भली भाव में पूरा रहनि, पर लोक न लखाईनि ॥

तदहैं बि हिक दीहैं उमंग में, बालिया मिठा वेण ।
 जिनि खे बुधी दासनि जा, ठरी पियड़ा नेण ॥
 जन्म सिद्ध पुरुषनि जी, हली कथा में साराह ।
 तिनि बिना साधन प्रापति थिये, भगति सुख अथाह ॥
 दासनि पुछियो सन्तनि खां, अहिड़ो हाणे बि को आहे ।
 तदहैं गद् गद् कण्ठ सां, चयो सन्तनि साराहे ॥
 भाकिड़ी पाए भाव सां, चयाऊँ ही साई साहिबु सन्तु ।
 जन्म सिद्ध असांजिड़ो, आहे बाबलिड़ो बे अन्तु ॥
 लालन लजिड़ीअ में खणी, कंधिड़ो हेठि कयो ।
 वाह-वाह सभिनि चयो, मन ई मन दर्शनु करे ॥

१५०

जै दीन वत्सल दयानिधि, सतिगुर सोभारा ।
 करुणा धाम कृपालु नितु, दासनि जीअ जियारा ॥
 हिक दफे हरिद्वार में, आया शील सिन्धु साई ।
 सत्संग जो रस रंगु किन, जिति किथि सदाई ॥
 नहरि जा इश्नान थियनि, ऐं मजलस मौज भरी ।
 ब्रचनि जूं रांदियूं दिसे, हर्षनि भरियो हरी ॥
 सन्ध्या जो सुखिड़ो पी, विहनि गंगा तीर ।
 रिहाणियूं करनि रस जूं, साहिब सन्त सुधीर ॥
 स्वामी अखण्डानन्द आगमन जो, उते पत्रु आयो ।
 जहैं खे पड़िही आनन्द जो अम्बुधु उमिड़ायो ॥

सन्तनि जे रहण लाइ, जगह सींगारी ।
 सामानु सभोई घुरिज जो, सजायो सुखकारी ॥
 पैदलि करे यात्रा, आयो थे सन्त सुजान ।
 राह तकीनि रोजु रस सा, मालिकड़ा महिरबान ॥
 ब-ब कोह बचनि खे, रस्ते ते त मुजनि ।
 ड्रोड़ पाए .बुधायो अची, जिते सन्त हुजनि ॥
 सन्त दरस जी सिक में, वेठा हुआ हिक दीहूँ ।
 दास अची ड्रोड़ी चयो, वसियो महिरुनि मीहूँ ॥
 साईं गंगा घाट ते, सन्त आहीनि आया ।
 उमंग सां हलिया ड्रोड़न्दा, साहिब सुर राया ॥
 हर बारि में हाकिम मिटे, जुतिड़ी बि न पाती ।
 बिना बोछण मस्तकु हुआ, प्रेम भरियल छाती ॥
 अचरज में आश्रम जा, सभु सन्त त निहारीनि ।
 जै जै प्रेम पयोध निधि, दासड़ा उचारीनि ॥
 अबल मिटे उमंग सां, अची सन्तनि दासु कयो ।
 चरणनि में वन्दनु करे, अति आनन्दु थियो ॥
 रजड़ीअ भरिया चरण से, उघनि सांगु रूमालु ।
 स्वामी जनि भी गद् गद् थिया, दिसी प्रेमु विशालु ॥
 पोइ त वठी आया प्रीति सां, घरड़े में सन्तनि ।
 साईं सरल सनेह सां, अनन्त आदर कनि ॥
 पन्द्रह दीहूँ घणी प्रीति सां, सन्त रहिया सुख सांगु ।
 सुबुह सांझीअ सत्संग में, कई रूह रिहांगि ॥

पोइ आया बृज धाम में, पैदलि पन्थु करे ।

साई गाइनि सन्तनि जी, कीरति जीउ भरे ॥

कहिड़ा न दिव्य गुणनि सां, भरियल सनेही सन्त ।

विद्या जा वारीष हिनि, अनुभव में बे अन्त ॥

इएं रोजु सन्तनि जूं, कनि गाल्हियूं रस भरियूं ।

अचानक आई पत्रिका, दिसी अखियूं ठरियूं ॥

स्वामी अखण्डानन्द जिनि, कर कमलनि सांगु लिखी ।

साई पड़िहिनि प्रेम सां, अखिड़ियुनि ते त रखी ॥

० • ० • ० • ० • ० • ० • ०

० प्रेम पत्रिका ०

श्री

प्रिय गेहीराम,

वृन्दावन

१०-७-४६

हम लोग सकुशल बीस दिन में यहाँ पहुँचे । रस्ते में मेरठ, हापुड़, बुलन्दशहर एवं खरजे में ठहरे । बहुत आनन्द रहा । यहाँ श्री महाराज जी आ गये हैं । वे तुम लोगों की बहुत याद करते हैं । कल कह रहे थे कि सिंधी साईं जल्दी ही आवेंगे । अब क्यों देर करेंगे । भैया, उनका मन वहाँ नहीं लगेगा । रामकिंकर महाशय यहाँ आ गये । तुम लोगों की तारीफ करते हैं ।

अपने आशीष प्रिय साईं को मिठले
बाबल साईं को, मीठी-मीठी मैया को मेरी याद
दिलाना । तुम लागों के बिना यहाँ मेरे लिये कोई
आने जाने की जगह ही नहीं है जहाँ जाकर
दिमाग को थोड़ा विश्राम दूँ? श्रावण आ रहा है-
झूल कहाँ पड़ेगा ? तुम्हारी गली की ओर अभी मैं
नहीं गया । उस सूनी-सूनी गली में क्या रखा है?

आज से यहाँ रास प्रारम्भ हो गया । श्रीरामकिंकर
जी राम-राम के द्वारा यहाँ की मिठास में और वृद्धि
कर देते हैं । मैं वेणु गीत सुनाता हूँ । बड़ा आनन्द
है । तीन दिन से सूर्य के दर्शन नहीं हुए । ठण्डी, मन्द,
सुगन्ध वायु चल रही है? तुम लोग वहाँ कैसे पड़े हो ?
यहाँ आने को मन नहीं मचलता ?

तुम्हारा--अखण्डानन्द सरस्वती

प्रेम भरी पत्रिका पढ़िही, थियो साईंअ हर्षु अपारु ।
कृपा निधान तुरतु ई थिया, ब्रज भमी दे तियारु ॥
सन्त मिलिया सन्तनि सां, छाई बसंत बहार ।
सेवकनि सिर सींगार, सुखी रहनि सत्संग में ॥